

# خلاصۃ التواریخ اور اس کا مصنف

(جناب نور الحسن صاحب انصاری، دہلی یونیورسٹی - دہلی)

خلاصۃ التواریخ، ہندوستان کی ایک عام تاریخ ہے جو گورکھ پانڈے کے عہد سے شروع ہو کر اورنگزیب کی تخت نشینی (۱۰۶۸ء) پر ختم ہوتی ہے، کتاب جتنی مشہور ہے اس کے مصنف کے بارے میں اتنا ہی اختلاف ہے، خلاصۃ التواریخ کے متن میں کہیں اپنا نام نہیں ظاہر کیا ہے اس نے صرف یہ کہا ہے :-

از عنفوانِ ظہورِ صبحِ شعورِ بملازمتِ ناظرانِ امورِ مملکتِ و مال و صاحبانِ کارِ گاہِ دولت  
واقبالِ پیشہِ خطوطِ نویسی کہ عبارت از منشی گری باشد، بسر بردہ " ۱۷

اس میں شک نہیں کہ کتاب کا مصنف ایک ہندو تھا، داخلی اور خارجی شہادتیں اس بات کی تصدیق کرتی ہیں کتاب کے جتنے مخطوطے مختلف کتب خانوں میں دستیاب ہوئے ہیں، ان کے ترتیب میں مصنف کو ہندو بتایا گیا ہے اور اس کے نام سے پہلے 'منشی' یا 'منشی المناشی' کا اضافہ ہے۔

۱۷  
تاثر الامرا کا مصنف صراحتہً کہتا ہے کہ "خلاصۃ التواریخ کہ در عہد عالمگیر بادشاہ ہندوی نوشتہ"  
کتاب اگر کسی مسلمان کی ہوتی تو یقیناً حمرو نعت سے شروع ہوتی، جیسا کہ اس دور کا عام دستور تھا، مگر  
ایا نہیں ہے۔

مصنف ہجری سن کے ساتھ بکرمی، سالباہن اور کلجگ سنوں کا بھی ذکر آتا ہے، کتاب کے ابتدائی حصہ میں ہندوؤں کی تاریخ اور ان کی اساطیر کا بہت تفصیلی ذکر ہے، کتاب کے دوسرے جز میں جب

۱۷ خلاصۃ التواریخ (مطبوعہ) ص ۱۷

۱۷ تاثر الامرا ج ۱ ص ۱۷

مسلم عہد کا ذکر آتا ہے تو مصنف کے لہجہ میں اچانک تلخی آجاتی ہے اور وہ اس بات پر بے حد افسوس کرتا ہے کہ ہندوستان کے تخت پر ان سلاطین نے قبضہ کر لیا ہے جو ہندوستانی آداب، مذہب اور زبان سے کوئی تعلق نہیں رکھتے لیکن پھر اپنے آپ کو تسلی دیتے ہوئے کہتا ہے :-

ہماں بہتر کہ مند اندیشہ از قصہ امثال این گفتگو ہا کہ از امکان دریافت این بیچراں بیرون است بازداشتہ خامہ مدعا نگار را بسمتِ مطلبی کہ در پیش است منقطع گرداند۔ ۱۵  
مندرجہ بالا قرائن سے یہ بات ثابت ہو جاتی ہے کہ مصنف ہندو تھا لیکن اس کے نام کے تعین میں بھی اختلافات ہیں۔

براؤن ۱۵، مورے ۱۶، اندیشہ انگریز ۱۷، سنجان (بفتح سین) پڑھتے ہیں۔ ۱۸  
لیز (مصنف) اور ایلیٹ کے خیال میں سنجان (بفتح سین و سکون یا) ہے ۱۹  
ایڈنبرا یونیورسٹی کی فہرست میں سنجان (بفتح شین و فتحہ جیم) ہے ۲۰  
مدرسہ عالیہ کلکتہ کی فہرست میں سرجان رائے (بضم سین و کسرہ را) ہے ۲۱  
فہرستِ مخطوطات ازبکستان اکادمی میں مصنف کا نام سنجان (بضم سین و سکون نون) بتایا گیا ہے ۲۲  
گارسان دی تاسی نے اس کا نام سنجان (بضم سین و فتحہ جیم) لکھا ہے جو ایک عام ہندو نام ہے اور تذکرۃ الامراء میں کم از کم تین سجان کا ذکر ہے۔ ۲۳  
ریو اور ایٹھے گارسان دی تاسی سے مصنف کے نام کے ابتدائی لفظ کے بارے میں متفق ہیں ایٹھے تین نام تجویز کرتے ہیں۔

۱۵	خلاصہ التواریخ ۱۶۱
۱۶	براؤن مخطوطات کیرج ۱۵۸
۱۷	مورے ۶۹
۱۸	اندیشہ انگریز (بانگی پور ج ۷، صفحہ ۱۲)
۱۹	لیز ۱۲-۱۳، بانگی پور ج ۷، صفحہ ۱۲
۲۰	فہرست ایڈنبرا ۲۰
۲۱	فہرست کلکتہ مدرسہ ۴۴، ۴۵
۲۲	فہرست مخطوطات ازبکستان اکادمی (روسی) ۲۴۸
۲۳	ریو ۲۳
۲۴	ایٹھے انڈیا آفس ۳۶۲-۶۳

سجان سنگھ منشی، سجان رائے منشی اور منشی سجان رائے۔ مؤخر الذکر نام انڈیا آفس مخطوطہ نمبر ۳۶۳ میں بہت ظاہر ہے اور ایتھے کے خیال میں یہی صحیح ہے۔

ریو کے خیال میں مصنف کا نام سجان سنگھ دھیر ہے۔<sup>۵۱</sup>

ظفر حسن خاں نے جن پانچ مخطوطات سے خلاصۃ التواریخ ایڈٹ کی ہے، ان میں سے کم از کم دو کے ترقیے میں مصنف کو سجان رائے بھنڈاری یا بہنداری لکھا ہے۔<sup>۵۲</sup> ریو کی ایک کاپی میں 'منشی سجان رائے بہنداری' ہے۔<sup>۵۳</sup> ان اختلافات سے اندازہ ہوتا ہے کہ مصنف کے صحیح نام کا تعین آسان نہیں۔ ہمیں کاتبوں کے ترقیے پر انحصار کرنا ہے اور ان میں جتنا اختلاف ہے، اس کی مثال ادری گئی ہے۔

مصنف کے نام اور تلفظ کے بعد اس کا وطن بھی معرض اختلاف ہے، 'ریو' ایتھے اور اوانوف<sup>۵۴</sup> مصنف کو صراحتاً پیالہ کا باشندہ بتاتے ہیں، ظفر حسن خاں کے دو مخطوطات میں اس کا وطن 'بٹالہ' لکھا ہے۔<sup>۵۵</sup> اور حقیقتاً بٹالہ ہی مصنف کا وطن ہے، کتاب کے شروع میں جغرافیہ ہند کا ذکر کرتے ہوئے مصنف نے لاہور کے ضمن میں 'بٹالہ' کا تفصیلی ذکر کیا ہے اور اسی کو اپنا وطن قرار دیتا ہے۔

”چوں زاد و پوم نگارندہ این نسو د لکشا بتالہ است لہذا اندکی از احوال آن شہرہ

..... بہ توید در آوردن ضروری است“<sup>۵۶</sup>

مصنف نے بٹالہ کے حالات بڑی تفصیل سے لکھے ہیں، وہاں کے مشاہیر، باغات، خاص خاص مقامات، اطراف و جوانب اور وہاں کے میلوں بھیلوں پر بڑی تفصیلی بحث کی ہے، جغرافیائی حصہ میں صوبہ لاہور کا ذکر سب سے زیادہ مفصل ہے، جبکہ بعض بعض صوبجات مثلاً اڑیسہ اور خاندیس وغیرہ کا بیان مشکل سے ایک صفحہ ہے، مزید براں مصنف نے پیالہ کا کوئی ذکر نہیں کیا ہے۔

مصنف کے بیان کے مطابق خلاصۃ التواریخ دو سال کے عرصہ میں ۱۱۰۰ھ مطابق ۱۶۸۰ سن جلوس

۵۲ مقدمہ خلاصۃ التواریخ مطبوعہ

۵۱ ریو ج ۳ ص ۹۰۸

۵۴ ریو ج ۱ ص ۲۳ ایتھے نمبر ۳۶۲ وغیرہ، فہرستہ

۵۳ ریو ج ۱ ص ۲۳

ایشیاک سوسائٹی بنگال ص ۵۶ (ذخیرہ سوسائٹی) ۵۵ مقدمہ خلاصۃ التواریخ ۵۶ خلاصۃ التواریخ ص ۵

عالمگیری میں لکھی گئی۔ مورخین عام طور پر ۱۱۰۷ھ کو کتاب کا سال تکمیل مانتے ہیں، مگر خود مصنف کے بعض بیانات سے سنہ مذکورہ میں اشتیاء پیدا ہوتا ہے۔ مثلاً وہ کہتا ہے کہ شیخ عبدالقادر کا انتقال ۵۶۱ھ میں ہوا اور اس وقت تک ان کی وفات کو ۵۵۰ برس گزر چکے ہیں۔ جس سے معلوم ہوتا ہے کہ ۱۱۱۱ھ میں بھی مصنف کتاب کی ترتیب و تالیف میں مشغول تھا، دوسری جگہ لکھتا ہے۔

” و در عہد ..... اور نگزیب ..... چوں در بای راوی بجانب شہر و بہادر و از

صدات ان با کثر عمارات و باغات آسب رسید در سنہ چہارم جلوس والا برای

تعمیر بند مستحکم ..... حکم مقدس لصدور پیوست ..... و از ابتدائی سال چہارم

یغایت حال کہ زیادہ از چہل سال می گذرد الخ“ ۳

یعنی مصنف ۴۴ ویں سن جلوس مطابق ۱۱۱۱ھ میں کتاب کی تصنیف کر رہا تھا۔

لیکن سکھوں کا بیان کرتے ہوئے مصنف کہتا ہے۔

” الحال کہ اس نسخہ بتحریری آید گوردو بند رائے خلف گوردو تیغ بہادر از مدت نسبت

و دو سال سجادہ نشین است“ ۴

تیغ بہادر مصنف کے بیان کے مطابق، اس جلوس عالمگیری (۱۰۸۴ھ) میں قتل ہوئے، ان کے

بعد ان کے لڑکے گوردو بند رائے گوردو منتخب ہوئے، گویا تحریر کتاب کے وقت ۴۰ واں سن جلوس ۱۱۰۷ھ

تھا۔

معلوم ہوتا ہے کہ ۱۱۰۷ھ میں کتاب کی تصنیف شروع کی گئی اور اگرچہ مصنف کے بیان کے مطابق

کتاب کی تکمیل دو سال میں ہو گئی، لیکن اس کی تالیف یا کم از کم ترمیم کا عمل جاری رہا۔ سب سے زیادہ

تعجب خیز امر یہ ہے کہ کتاب کے آخر میں اور نگزیب کی وفات (جمعہ ۲۸ رذی قعدہ ۱۱۱۸ھ) کا ذکر ہے۔

اس آخری بیان سے محققین عجیب شش و پنج میں پڑ گئے ہیں، بعض اسے الحاقی بتاتے ہیں اور

۱ خلاصۃ التواریخ ص ۲۵ ایضاً ص ۳۵ ایضاً ص ۶۵ خلاصۃ التواریخ ص ۷۵

۵۵ ایضاً ص

بعض یہ کہتے ہیں کہ خود مصنف نے بعد میں اضافہ کیا۔<sup>۵۱</sup>

انڈیا آفس کے مخطوطہ ۳۶۲ میں اورنگزیب کی وفات کے علاوہ مقامی تاریخ کا بھی مختصراً ذکر ہے اور قدیم راجاؤں سے لیکر اورنگزیب کے ۴۲ سن جلوس (۱۱۰۹ھ) تک کے حکمرانوں کی ایک فہرست دی ہے، لیکن اس ذخیرہ کے اگلے مخطوطہ ۳۶۳ میں تو اورنگزیب کی وفات کا ذکر ہے اور مقامی تاریخ ہے۔  
ادانوف کے خیال میں مصنف نے بعد میں اورنگزیب کی حکومت، مدت سلطنت اور اس دور کے اہم واقعات کا کتاب میں اضافہ کر دیا۔<sup>۵۲</sup>

خلاصۃ التواریخ کے مصنف کے بارے میں کہیں سے اور کوئی اطلاع نہیں ملتی، تصنیف ہذا سے یہ معلوم ہوتا ہے کہ مصنف بٹالہ کا رہنے والا تھا۔ اس کا پیشہ منشی گری تھا، اس نے کابل، تھمٹھ اور پنجور کی سیاحت کی، وہ پشاور بھی گیا جہاں کی عورتوں کے بارے میں وہ لکھتا ہے کہ یہاں کی عورتیں ایک شوہر کو چھوڑ کر دوسرا شوہر کر لیتی ہیں اور بعض بعض تو پندرہ پندرہ شوہر کرتی ہیں۔<sup>۵۳</sup>  
۱۱۱۰ھ تک سرکاری ملازمت سے علیحدہ ہو چکا تھا، جب اس نے اپنے لڑکے رائے سنگھ کے کہنے سے خلاصۃ المکاتیب مرتب کی۔<sup>۵۴</sup>

اور اگر خلاصۃ التواریخ میں اورنگزیب کی وفات کا بیان الحاقی نہ ہو تو ماننا پڑیگا کہ مصنف اس وقت تک حیات تھا۔

خلاصۃ التواریخ کی ترتیب میں مصنف نے بہت سارے ماخذ سے فائدہ اٹھایا، جو وہ مندرجہ ذیل ۲۶ کتابوں کے نام گناتا ہے اور کہتا ہے کہ اس کے علاوہ ایران و ہند کی مختلف تاریخیں اس کے پیش نظر ہیں۔<sup>۵۵</sup>

۵۱ بانگی پور ج ۷، صفحہ ۱۱۰-۱۱۲، بوڈلین ۲۲۶

۵۲ ادانوف مرتب فہرست ایشیا، سوسائٹی بنگال (ذخیرہ سوسائٹی) صفحہ ۵۶

۵۳ خلاصۃ التواریخ صفحہ ۸۶

۵۴ خلاصۃ المکاتیب (قلمی) ورق ۴

۵۵ خلاصۃ التواریخ صفحہ

(۱) رزم نامہ - ترجمہ ہما بھارت - از شیخ عبدالقادر بدایونی وغیرہ

(۲) ترجمہ ہرنس پران از مولانا تبریزی (عہد اکبری)

(۳) ترجمہ رامائن -

(۴) ترجمہ جگ لکھٹ -

(۵) گل افشاں - ترجمہ سنگھاسن تیبسی

(۶) پداوت

(۷) راجاوی - از مصر بدیا دھر - ترجمہ فارسی از ساہو رام -

(۸) راج ترنگنی - ترجمہ عماد الدین -

(۹) تاریخ سلطان محمود غزنوی از عنصری -

(۱۰) تاریخ سلطان شہاب الدین غوری -

(۱۱) تاریخ سلطان غلام الدین خلجی -

(۱۲) تاریخ فیروز شاہی از ضیاء الدین -

(۱۳) تاریخ افغانہ از حسین خاں افغان -

(۱۴) ظفر نامہ شرف الدین علی یزدی -

(۱۵) تیمور نامہ ہاتفی -

(۱۶) تاریخ بابر از بابر - ترجمہ فارسی عبدالرحیم خانخاناں -

(۱۷) اکبر نامہ ابو الفضل -

(۱۸) اکبر نامہ از شیخ الہدیٰ و منشی مرتضیٰ خاں -

(۱۹) تاریخ اکبر شاہی از شیخ عطاء بیک فروتنی -

(۲۰) طبقات اکبری - خواجہ نظام الدین احمد اکبر شاہی -

(۲۱) اقبال نامہ جہانگیری، معتمد خاں محمد شریف -

(۲۲) جہانگیر نامہ از جہانگیر بادشاہ -

(۲۳) تاریخ شاہجہاں از وارث خاں -

(۲۴) تاریخ عالمگیری - میر محمد کاظم منشی -

(۲۵) تاریخ کشمیری - ترجمہ فارسی از کشمیری - شاہ محمد شاہ آبادی

(۲۶) تاریخ بہادر شاہی مشتمل بر تاریخ سلاطین گجرات دسند -

اس کے علاوہ تاریخ سلاطین ملتان، مالوہ، دولت آباد، دکن، جوپور، بنگالہ و اڑیسہ

اور ایران اور ہند کی مختلف تاریخوں سے مصنف نے فائدہ اٹھایا۔ اس کے باوجود کہ مصنف ہندو تھا اور

خلاصۃ التواریخ کے بعض ترقیات میں اسے ہندی اور سنسکرت کا ماہر بتایا گیا ہے۔<sup>۱۵</sup> لیکن اس نے ہندی اور

سنسکرت کے ماخذ میں صرف ان کے فارسی تراجم کا ذکر کیا ہے اور غالباً اصل ہندی یا سنسکرت کتب سے استفادہ

نہیں کیا پھر بھی اس بات سے انکار نہیں کیا جاسکتا کہ کتاب کے ابتدائی حصہ میں ہندی اور پراکرت الفاظ

کی کثرت ہے۔ خصوصاً ہندوستانی پھول پودوں، سواری کی چیزوں، علوم و فنون اور رسوم و رواج کے ہندی

نام دیئے گئے ہیں۔

خلاصۃ التواریخ جن وسیع ماخذ پر مبنی ہے، اس کے محاذ سے کتاب کی تاریخی اہمیت بہت ہونی چاہیے

لیکن مورے کے خیال میں خلاصۃ التواریخ ایک اور قدیم تاریخ "مختصر" کی نقل ہے جس کا ایک غیر مکمل نسخہ مورے

نے دیکھا ہے۔ لیکن مورے مختصر کے مصنف یا اس کی تاریخ تصنیف وغیرہ کا کوئی ذکر نہیں کرتا۔<sup>۱۶</sup> یہ لو کا خیال ہے

کہ ممکن ہے مختصر بھی خلاصۃ التواریخ کے مصنف ہی کی تصنیف ہو۔

بعض دوسرے محققین کا کہنا ہے کہ خلاصۃ التواریخ تاریخ فرشتہ کا چر بہ ہے البتہ اس کی ترتیب مختلف

ہے۔ اور یہ یقین سے نہیں کہا جاسکتا کہ مصنف نے جن ماخذ کے نام گنائے ہیں اس نے واقعہً ان سے استفادہ

کیا ہے، مگر کیپٹن لیزر (Lieser) کے خیال میں خلاصۃ التواریخ، ہندوستان کی بہترین تاریخوں میں

<sup>۱۵</sup> اسٹوری ج ۱۷ جز ۱ ص ۵۴

<sup>۱۶</sup> مورے ص ۷

<sup>۱۷</sup> ریو ج ۱ ص ۲۳

<sup>۱۸</sup> بانکی پور فہرست ج ۱، ص ۱۳۰ نیز مورے

سے ہے جس کی ترتیب و تدوین میں مصنف نے انتہائی احتیاط برتی ہے اور سیر المتاخرین اس کتاب کا لفظ بہ لفظ ترجمہ ہے۔ ۱۵

خلاصۃ التواریخ کی اجمالی نہرست ذیل میں درج کی جاتی ہے، ہندو قوم، اس کی رسوم، مذاہب فرنے اور ذات کا بیان<sup>۱۵</sup>۔ ہندوستان کے جغرافیائی حالات۔ مصنف کے بیان کے مطابق عہد اور نگزیب میں ہندوستان میں صوبوں میں منقسم تھا جن میں ۱۹۲ سرکار، ۱۵۲ محال اور ۳۰۵۷۸۲۶۸۶۸۲۶ ام تھے، صوبجات کے ذکر میں تمام صوبوں کی آمدنی، وہاں کے مشہور شہر اور کہیں کہیں وہاں کے شاہیر کا ذکر ہے، البتہ دور دراز صوبوں مثلاً اڑیسہ خاندیس وغیرہ کا بہت اجمالی حال ہے، یہ حصہ سب سے اہم ہے اور عہد اور نگزیب کے ہندوستان پر اس سے بڑی عمدہ روشنی پڑتی ہے۔ اس کے بعد اصل تاریخ شروع ہوتی ہے جسے دو حصوں میں منقسم کیا گیا ہے۔ ہندو دور اور مسلم دور۔ اول الذکر کا آغاز کوروپانڈو کی سلطنت سے ہوتا ہے جو تقریباً اس جزو کے نصف حصہ کے برابر ہے، مگر افسوس یہ ہے کہ اس دور کی تاریخ اور اساطیر میں کوئی فرق نہیں، البتہ ہندوستان کے مختلف مقامات کی حالت کا جائزہ لینے کی کامیاب کوشش کی گئی ہے۔ کوروپانڈو کے بعد آنے والے ہندو راجاؤں کی محض ایک نہرست دے دی ہے، یہ دور پر تھوڑی راج پر ختم ہوتا ہے۔

دوسرا جزو مسلم دور سے متعلق ہے، مسلم عہد کی تاریخ بہت مختصر اور معمولی ہے، مغل حکومت کا ذکر باہر سے شروع ہو کر اور نگزیب کی تخت نشینی پر ختم ہو جاتا ہے۔ مغل دور کی ہم عصر حکومتوں کا کوئی ذکر نہیں ہے۔ خلاصۃ التواریخ کا انداز بیان سادہ اور دلچسپ ہے، جگہ جگہ اشعار کی پیوند کاری بھی ہے، لیکن مصنف کو جہاں کہیں موقع ملا ہے اس نے عبارت آرائی سے فائدہ اٹھایا ہے۔ کتاب کے ابتدائی حصہ میں ہندی الفاظ کی اچھی خاصی تعداد ہے۔

۱۵ بانگی پور نہرست ج ۷، ص ۱۲-۱۳

۱۶ مصنف نے ہندو قوم کے بارے میں بڑی تفصیلی معلومات بہم پہنچائی ہیں، ہندو علوم و فنون کے سلسلہ میں قدیم ہندو قوم کی علمی کاوشوں کا جائزہ لیا ہے، ہندوستان کے فقیروں پر ایک مستقل بحث ہے جن میں سنیا سی، جوگی، بیراگی، انداسی وغیرہ قابل ذکر ہیں۔

سجان رائے کی دوسری تصنیف خلاصۃ المکاتیب ہے جو فن خطوط نگاری پر مشتمل ہے، اس کتاب کے متن میں بھی مصنف اپنا نام ظاہر نہیں کرتا لیکن کچھ ایسے قرائن ہیں جن سے معلوم ہوتا ہے کہ خلاصۃ التواریخ اور خلاصۃ المکاتیب دونوں کا مصنف ایک ہی ہے۔ اول یہ کہ خلاصۃ التواریخ کی طرح یہاں بھی مصنف اپنے تعارف میں یہ کہتا ہے کہ اس کی عمر ”صاحبانِ دولت و اقبال اور ناظمِ ملک و مال کی منشی گری“ میں بسر ہوئی، دوم یہ کہ خلاصۃ التواریخ اور خلاصۃ المکاتیب کی عبارت اور محاورے کئی جگہ مشترک ہیں۔  
مصنف کہتا ہے کہ اس کا لڑکا رائے سنگھ اس سے اس قسم کی تہنیت کے لئے کہا کرتا تھا مگر مصنف اُسے ٹالتا رہا۔ یہاں تک کہ اپنے مسلمان دوست مولانا امان اللہ حسینی ساکن قصبہ سوہدرہ کے اصرار پر سن ۲۲ جلوس عالمگیری مطابق ۱۱۱۰ھ میں اس نے اپنی منشی گری کے دور کی تمام تحریریں اس کتاب میں جمع کر دیں۔

خلاصۃ التواریخ میں تقریباً تمام عنوانات پر رقعات اور مضامین ہیں جن پر ایک منشی کو لکھنے کی ضرورت پڑ سکتی ہے۔ مثلاً قلم، کاغذ، موسم، ہندوستان کے ہتوار، مبارکبادی کے خطوط وغیرہ۔  
سجان رائے کو ایک اور مجموعہ انشا، خلاصۃ الانشا، کا مصنف بتایا جاتا ہے جو اُس نے ۱۱۰۵ھ میں مکمل کیا۔ ریو نے ایک خلاصۃ الانشا کا ذکر کیا ہے جو ۳۵ سن جلوس عالمگیری (۱۱۰۱ھ) میں مرتب کی گئی، اس کتاب کا مصنف بھی اپنا نام ظاہر نہیں کرتا البتہ اتنا کہتا ہے کہ وہ میرا آئندہ کا نواسہ ہے، میرا آئندہ رائے بہاری مل (بھارٹل) دیوان داراشکوہ کی خدمت میں پلا بڑھا۔ لیکن عہد اور فکر زیب میں وہ امیر خاں گورنر کابل سے متعلق ہو گیا اور ۱۰۶۸ھ سے ۱۰۹۰ھ تک اس امیر سے متعلق رہا۔

۱۵ خلاصۃ المکاتیب (قلمی) ورق ۱۳ نیز ایتھے ۲۱۰۹ء، ادبیات فارسی میں ہندوؤں کا حصہ ص ۶۹  
۱۶ خلاصۃ المکاتیب ورق ۴۔ میں نے خلاصۃ المکاتیب کا جو مخطوط (نیشنل میوزیم نئی دہلی، ۲۲۶۱) دیکھا ہے اس میں امان اللہ کو ساکن دہرہ لکھا ہے۔